

उच्च शिक्षण अभ्यासक्रमात
शिकणाऱ्या आर्थिकदृष्ट्या मागास
घटकातील विद्यार्थ्यांना फी
सवलतीसाठी पालकांची आर्थिक
मर्यादा वाढविणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. ईबीसी २०११/प्र.क्र.७४/मशि-२
मंत्रालय विस्तार भवन, मुंबई ४०० ०३२
दिनांक : २५ मे, २०१२

संदर्भ : १) शालेय शिक्षण विभागाचा शासन निर्णय क्र. ईबीसी १०९२/१२२१/साशि-५,
दिनांक ३० मार्च १९९३
२) संचालक, उच्च शिक्षण महाराष्ट्र राज्य, पुणे यांचे पत्र क्र. उशिंस/ईबीसी/
उमवाढ/१४अई/१२७, दिनांक १२ जुलै, २००६

प्रस्तावना : उच्च शिक्षण संचालनालयाच्या अधिपत्याखालील शासकीय तसेच शासन अनुदानित, विना अनुदानित महाविद्यालयातील उच्च शिक्षण अभ्यासक्रमात शिकणाऱ्या आर्थिक दुर्बल घटकातील विद्यार्थ्यांना फी सवलतीसाठी पालकांची वार्षिक उत्पन्नाची मर्यादा रूपये १५,०००/- वरून रूपये १,००,०००/- पर्यंत वाढविण्याचा प्रस्ताव शासनाच्या विचाराधीन होता. यापुर्वी संदर्भाधीन शासन निर्णय दिनांक ३० मार्च, १९९३ अन्वये आर्थिक दुर्बल घटकासाठी फी सवलतीसाठी वार्षिक उत्पन्नाची मर्यादा रूपये १५,०००/- एवढी विहित करण्यात आली होती. सदरहू मर्यादा १८ वर्षांपुर्वी विहित केलेली असल्यामुळे दरम्यानच्या कालावधीत झालेली किंमतीत वाढ, इत्यादी बाबी लक्षात घेऊन तसेच उच्च शिक्षणाचा लाभ आर्थिक दुर्बल घटकातील जास्तीत जास्त विद्यार्थ्यांना प्राप्त व्हावा, या सामाजिक बांधीलकीपोटी सदरहू वार्षिक उत्पन्नाची मर्यादा वार्षिक रूपये १५,०००/- वरून वार्षिक रूपये १,००,०००/- एवढी वाढविण्याचा प्रस्ताव शासनाच्या विचाराधीन होता. त्यास अनुसरून शासनाने खालीलप्रमाणे निर्णय घेतला आहे.

शासन निर्णय : उच्च शिक्षण संचालनालयाच्या नियंत्रणाखालील उच्च शिक्षण अभ्यासक्रमाच्या शासकीय तसेच शासन अनुदानित, विनाअनुदानित संस्थामधील पदविका, पदवी व पदव्युत्तर पदवीमध्ये शिकणाऱ्या आर्थिक दुर्बल घटकातील विद्यार्थ्यांना फी सवलत मिळण्याकरीता, त्यांच्या पालकांची वार्षिक उत्पन्नाची मर्यादा वार्षिक रूपये १५,०००/- वरून वार्षिक रूपये १,००,०००/- एवढी वाढविण्यास शासन मान्यता देण्यात येत आहे.

२. सदरहू योजनेचा लाभ खालील उच्च शिक्षण अभ्यासक्रमाकरिता प्रवेश घेवून तो अभ्यासक्रम शिकत असलेल्या विद्यार्थ्यांना देय राहील.

शासकीय तसेच शासकीय अनुदानित, विनाअनुदानित महाविद्यालये

- | | | |
|--------------------------|---|--|
| १. पदवी अभ्यासक्रम | : | कला, वाणिज्य, विज्ञान, विधी, शिक्षणशास्त्र |
| २. पदव्युत्तर अभ्यासक्रम | : | कला, वाणिज्य, विज्ञान, विधी, शिक्षणशास्त्र |

३. या योजनेचा लाभ शैक्षणिक वर्ष २०१२-१३ मध्ये वरील अभ्यासक्रमात शिकणाऱ्या व या पुढेही शिक्षण घेणाऱ्या विद्यार्थ्यांसाठी देय ठरेल.
४. सदरहू आर्थिक उत्पन्नाची मर्यादा ही शासनाचे पुढील आदेश होईपर्यंत कायम राहिल.
५. या योजनेचा लाभ मिळण्यासाठी विद्यार्थ्याने संबंधित तहसीलदारांचे उत्पन्नाचे प्रमाणपत्र उपलब्ध करून देणे आवश्यक राहिल.
६. सदर शासन निर्णय महाराष्ट्र शासनाच्या www.maharashtra.govt.in या संकेतस्थळावर उपलब्ध करून देण्यात आला असून त्यांचा सांकेतांक क्रमांक २०१२०५२५१५११२३५२३००१ असा आहे.

महाराष्ट्राचे राज्यपाल यांच्या आदेशानुसार व नावाने,



(वि.मा.पाटील)

कार्यासन अधिकारी, महाराष्ट्र शासन

प्रति,

महालेखापाल (लेखा व अनुज्ञेयता/ लेखा परिक्षा), महाराष्ट्र- १, मुंबई
 महालेखापाल (लेखा व अनुज्ञेयता/ लेखा परिक्षा), महाराष्ट्र- २, नागपूर
 सर्व जिल्हा कोषागार अधिकारी
 अधिदान व लेखा अधिकारी, नरिमन पॉइंट, मुंबई
 अधिदान व लेखा अधिकारी, बांद्रा, मुंबई
 संचालक, उच्च शिक्षण, महाराष्ट्र राज्य, पुणे
 संचालक, तंत्रशिक्षण, तंत्र शिक्षण संचालनालय, महाराष्ट्र राज्य, मुंबई
 संचालक, व्यवसाय शिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
 संचालक, प्रशिक्षण, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई
 संचालक, शिक्षण, शिक्षण संचालनालय, महाराष्ट्र राज्य, पुणे
 आयुक्त, कृषि, कृषि आयुक्तालय, महाराष्ट्र राज्य, पुणे
 उप सचिव, वित्त विभाग, मंत्रालय, मुंबई
 उप सचिव, नियोजन विभाग, मंत्रालय, मुंबई
 सह सचिव, समान्य प्रशासन विभाग, मंत्रालय, मुंबई
 उप सचिव, कृषि व पदुम विभाग, मंत्रालय, मुंबई.
 उप सचिव, शालेय शिक्षण विभाग, मंत्रालय, मुंबई.
 प्रधान सचिव (उच्च व तंत्रशिक्षण) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई.
 सह सचिव (मशि) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई.
 सह सचिव (व्यशि) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई.
 सह सचिव (साशि) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई.
 उप सचिव (तांशि) यांचे स्वीय सहाय्यक, उच्च व तंत्र शिक्षण विभाग, मंत्रालय, मुंबई.
 कार्यासन अधिकारी (मशि-३), उच्च व तंत्रशिक्षण विभाग, मंत्रालय, मुंबई
 निवड नस्ती, (मशि -२), उच्च व तंत्रशिक्षण विभाग, मंत्रालय, मुंबई.